
॥ श्री: ॥ 


angana 


( नारदप्रतिवेदनम्‌ ) 
(सव्यक्ष यं हास्यनाटकम्‌ ) 


` प्रणेता 


आचार्य डॉ० वनेइवरपाठकः, एम.ए. (हिन्दीसंस्कृतदये), डी.लिट, 
राष्ट्रपतिसम्मानितः | 


उत्तरप्रदेशंशासनेन राज्यसाहित्यपुरस्कारेण च सम्मानितः 


भू. पू. संस्कृतविभागाध्यक्षः 
सेंट जेवियर्स कॉलेज, राँची, विहार: (भारतम्‌) 


॥ १९९३ ई०॥ 

प्रथमं संस्करणम्‌ १९९३ ई. 


सर्वेधिकारा लेखकाधीना: 
मूल्यमू- koj- रुप्यकाणि 


प्रकाशनम्‌-ज्योति प्रकाशन, ज्योति संगम पथ, राँची 
मुद्रणम्‌-एजुकेशन प्रेस, राँची 


प्राप्तिस्थानम-डॉ० वनेश्वर पाठकः < । | 
संस्कृतसदनम्‌ 
` इरगूरोड, पहाड़ीसाइड, किशोरगंज (पथ संख्या-२) | 
राँची (विहारः) ८३४००१ | 


| 
| 

प्रास्ताविकम्‌ 


नाट्यरचना काव्यरचनाया विविधासु विधासु एका महत्त्वपूर्णा 
विधा अस्ति। रमणीयतायाः प्रभावशालितायाश्च दृष्ट्या तु दृश्यमिदं 
नाटक काव्यम्‌ (श्रव्यम्‌) अतिशय्य वत्तेते । 'काव्येषु नाटकं रम्यम्‌' 
इति प्रसिद्धोक्तिरप्यमुमेवार्थ पुष्णाति | 'अवस्थानुकृतिर्नाट्यम्‌ इति 
परिभाषितमर्थमादधानं नाटकं (श्रव्य) काव्यापेक्षया जनजीवनेन सह 
समधिकं सम्पृक्तं वत्तंते। नाटकं विद्वत्समाजस्य सामान्यजनसमाजस्य 
च कृते समरूपमेवोपयोगि विद्यते । यां क्ामप्यवस्थामापन्नो जनो नाटकेन 
स्वमनसो विश्रामं लभते। नाट्यप्रयोजनं प्रतिपादयता आद्यनाट्या- 
चार्येण भरतेनापि भणितम्‌ 


“दुःखार्तानां श्रमारत्तानां शोकार्तानां तपस्विनाम्‌ | 
विश्चामजननं लोके नाट्यमेतद्‌ भविष्यतिः।।” 


भरतमनुसरता महाकविना कालिदासेनापि विभिन्नरुचीनां जनानां 


समाराधनम्‌ (मनोरञ्जनम्‌) एव नाटकस्य प्रयोजनं प्रतिपादितम्‌ 
“नाट्यं भिन्नरुचेर्जनस्य वहुधाऽप्येकं समाराधनम्‌ | 


विभिन्नरुचीनां जनानां समाराधनैकफले, त्रैलोक्यस्थास्य 
सर्वेस्य भावानुकीतँने, नानाभावोपपन्ने, नानावस्थान्तरात्मके, सर्वोपदेश- 
जनने च नाट्येऽस्मिन्‌ सबं ज्ञानम्‌ सवं शिल्पम्‌, सर्वा विद्याः सर्वा: कलाः, 
स्वे शास्त्रम्‌, श्र्‌तिस्मृतिप्रतिपादितं सवे कमै समन्वितं वत्तते। 
यथाह भरत:-- 


“न तञ्ज्ञानं न तच्छिल्पं न सा विद्या न सा कला। 
न स योगो न तत्कमं नाट्येऽस्मिन्‌. यन्न विद्यते ॥०” 


अतएव नाटकं कवित्वस्य चरमोत्कर्षो मन्यते-'नाटकान्तं कवित्वम्‌? 
इति । | 

दशरूपकम्‌,१/७ 

नाट्यशास्त्रम्‌, ११११४ 

सालविकाग्निमित्रम्‌, १/४ 

नाट्यशास्त्रम्‌, १/१०९ 


SE 

सम्प्रति जनरुचेमहेत्‌- परिवर्तनं सञ्जातमस्ति । जनानां 
हृदि पौराणिकी आस्था शिथिला सञ्जाता। अत एव पौराणिकम्‌ 
ऐतिहासिक वा ख्यातवृत्तमाधृत्य लिखितेषु संस्कृतनाटकेषु सवंजनमनः 
समाराधनं सवंजनोपयोगिता च महत्त्वपूर्णा भूमिकामाधत्तः। अस्मिन्‌ 
भौतिके युगे समस्यानामनेकासामभ्युदयात्‌ काव्यनाटकेषु समसामयिकः 
समास्यानां तासां समाधानानाञ्च निदेश आवश्यक .इति मत्वा 
आधुनिकाः साहित्यकाराः साम्प्रतिकीं युगानुरूपा प्रवृत्ति पुरस्कृत्य 
काव्यनाट्यादीनां निर्माणे सम्प्रवृत्ताः सन्ति । 


अस्माकं प्राक्तनानि काव्यनाटकानि यद्यपि पौराणिकानि, 
रामायण-महाभारतप्रसिद्धानि; लोकख्यातानि वा इतिवृत्तान्यादाय 
निमितानि सन्ति तथापि तेषु नवीनविचारोन्मेषो दृष्टिमेति। प्राचीन- 
शेलीं तथा पौराणिकं विषयमाधृत्य लिखितेषु प्राचीनाटकेष्वपि 
समसामयिकैः संविधानकेविचारेशच नवीनतामाधातु' कवयो यत्नवन्तो 
दुश्यन्ते । “पुराणमित्येव न साधु सवंम्‌ः' इतिक्रान्तिकारिं वचो निगदतः 
कालिदासस्यापि पौराणिकाख्यानानां नवेषु प्रतिमानेषु रूपान्तरी- 
करणमभिमतं प्रतिभाति | | 

अधुना वेज्ञानिकाविष्काराणां विशेषतश्चलचित्राकाशवाणीदूर- 
दर्शनादीनां प्रभावात्‌ परिवत्तितां जनमनोवृत्तिमभिलक्ष्य तस्यास्तोषाथे 
नवीनं धरातलमाधृत्य नवां समस्यां समाश्रित्य च निमितेषु काव्यनाटकेषु 
युगानुगा प्रवृत्ति: परिलक्ष्यते, राष्ट्रियभावनायाः स्वरश्च मुखरो दृश्यते । 
काव्यतः (श्रव्यकाव्यत:) नाटकमधिकरमणीयं प्रभावपूर्ण च भवति ।. 
अतः नाटकानां शिल्पविधानें, वस्तुविन्यासे, रसनिबन्धने, आकषंणो- 
त्पादने च सवंत्र युगानुहारि नवीनत्वमपेक्षितमस्ति । 


साम्प्रतं रङ्गमञ्चसौविध्यं जनमनोवृत्तिञ्चापेक्ष्य संस्कृतेऽपि 
स्वल्पाङ्कानां स्वल्पसमयसापेक्षाणां लधुनाटकानां निर्मितौ नाटककाराः 
प्रवृत्ता दुश्यन्ते। संस्कृते लिखितानि लघुनाटकानि आकाशवाण्या 
दूरदर्शनेन च विशेषतः प्रभावितानि सन्ति। रेडियोरूपकाणां रचनायाः 
प्रचलनमाकाशवाण्या एव प्रभावः। आकाशवाण्या दूरदर्शनस्य च 
विभिन्नकेन्द्रो भ्यः संस्कृतस्य रूपकाणि प्रतिमासं प्रसार्यन्ते प्रदर्श्यन्ते च । 
'तयोरियं संस्कृतसेवा श्लाध्याऽस्ति । 


१. मालविकारिनिमित्रम्‌, १/२ 

: मया रक्तदान-चाण्डालिका-विक्रान्तकर्ण-कादम्बरी-विध्रान्तना- 
रद-रक्षाबन्धनेत्यादीनि लघुनाटकानि लिखितानि। Aa वेवाहिकीं 
समस्यामाधृत्य 'रक्तदानम्‌ , अस्पृश्यतायाः समस्यामाधृत्य चाण्डालिका, 
जातिप्रथायाः समस्यामाधृत्य. 'विक्रान्तकर्णम्‌' इत्याधुनिकसमस्यापेतं 
नाटकत्रयं लिखितमस्ति। समस्याप्रधानस्यास्य नाटकत्रयस्य तथा 
कादम्बरीनाटिकाया एवं विश्रान्तनारदस्य ( नारदप्रतिवेदनस्य ) 
राँचीस्थाकाशवाणीकेन्द्रतः महता साफल्येनः प्रसारणं सञ्जातमस्ति । 
एतदर्थमहं राँचीस्थाकाशवाणीकेन्द्रस्य सौजन्यस्याभारी वर्ते; तथा 
प्रयोगेऽस्मिन्‌ भागं गृहीतवतां कलाकाराणां साधुवादान्‌ करोमि | 
रक्षाबन्धनं हिन्दू-मुस्लिमसौहादोपितमैतिहासिकं नाटकमस्ति । 


विश्रान्तनारदमथवा नारदप्रतिवेदनमेक सव्यङ्ग यं मनोरञ्जनप्रधान 
लघुनाटकमस्ति । नारदमोहोऽथवा नारदविभ्रमः पौराणिकेष्वाख्यानेष 
बहुधा चचितो$स्ति । अस्मिन्‌ नाटके मयाऽपि नारदस्य विभ्रम एव 
विषयीकृत: । 'यदा यदा हि धमंस्य ग्लानिर्भवति, अधमंस्याभ्युत्यानं 
भवति, तदा तदा सज्जनानां परित्राणाय, दुराचारिणां विनाशाय, 
धर्मस्य संस्थापनाय च भूमाववतरामि' इति कृतप्रतिज्ञेन भगवता 
` विष्णुना “इदानीं कलियुगेऽस्मिन्‌ भूतले ममावतारस्य समय: सञ्जा- 
तोऽस्ति न वा” इति परिज्ञातु' प्रेषितो मुनिर्नारदो भारतमागत्य सवंत्र 
परिभ्रमणं करोति । अधुनातनवंज्ञानिकाविष्काराणां qaar- 
वायुयान-चलचित्राकाशवाणी-दूरद्शेन-दुरभाषोपग्रहादीनां चमत्कारेण 
प्रभावितस्तथा जनानां प्रच्छन्नसौख्येन विस्मितश्‍चकितचकित इव, 
विभ्रान्त इव स जननिवहेषु, तीर्थस्थानेषु, मन्दिरादिधर्मस्थलेष्वपि 
वस्तुस्थिति विज्ञातु परिभ्रमति | 


परन्तु सर्वत्र भारतवर्षस्य विपरीतां स्थिति विलोक्य स भ्रान्तिः 

सुपेति यद्‌ भारतवषंमिदं तदेव यत्‌ तेन कृतयुगे त्रेतायां द्वापरे च दुष्टम्‌, 
अथवा किमप्यपरं भरतवर्षमिदमिति । इत्थं स्वकीये सर्वंक्षणे सवेत 
भ्रान्त्या वशमुपगतो नारदो भारतीयजनानां प्रच्छन्नसुखं वास्तविकं 
सुखं मन्यमानः, तेषां वास्तविकीं स्थितिमनभिजानानः भरताद्‌ वैकुण्ठं 
गत्वा भगवते विष्णवे स्वप्रतिवेदनमर्पयति--“भगवन्‌ ! आरतभूमावि- 
दानीं सरवे एव जनाः सुखिनः सन्ति, भवानपि सुखं स्वपितु, इदानीं 
भवतोऽवतारस्य समयो नास्ति' इति । 


(३) 

विभ्नान्तनारदमिदं राँचीस्थाकाशवाणीकेन्द्रतो महता साफल्येन 
प्रसारितमस्ति। एतदथंमहमाकाशवण्या राँचीकेन्द्रस्य सौजन्यस्य 


भारमावहामि, प्रयोगेऽस्मिन्‌ भागं गुहीतवतां कलाकाराणां धन्य- 
वादांश्च करोमि । अन्तेऽहं यस्य सत्प्रयासेन नाटकमिदं समग्रसौन्दयण 


प्रकाशं प्राप्तं तस्य ज्योतिः प्रकाशनस्याध्यक्षस्य ग्रन्थस्यास्य प्रकाशकस्य 
श्री हरिहरनारायणस्य तथा 'राँचीस्थस्य “एजुकेशन मुद्रणालयस्य 


व्यवस्थापकस्य साधुवादान्‌ व्याहरामि । 


विदुषामाश्चवः 
वनेशवरपाठकः 


विजयादशमी 
१९९३ खीस्ताब्दीयः gagal मासः 


(४) 

॥ श्री: ॥ 
विश्रान्तनारदम 


(नारदप्रतिवेदनम्‌) 
॥ प्रथमोऽङ्कः ॥ 


प्रथमं टृञ्यम्‌ 


सूत्रधार :-- (प्रविश्य, वद्धाञ्जलिः) 
नमस्त्रैलोक्यनिर्माणकवये शम्भवे यतः । 
प्रतिक्षणं जगन्नाट्यप्रयोगरसिको जनः ॥१॥ 
यादेवी सवंभूतेषु भ्रान्तिरूपेण संस्थिता । 
नमस्तस्ये, नमस्तस्ये, नमस्तस्ये, नमोनमः ॥२॥ 
यया विश्वमिदं भाति यथार्थमिव ada: | 
तथा चेदं परस्यास्ति मदीयं तद्धि aa ॥३॥ 
यस्या वशं गतो लोकः सवमेवायथातथम्‌ | 
वेत्ति तस्ये महाशक्त्यै भ्रान्तिदेव्यै नमोनमः XN 


अये ! कृतमिदं मङ्गलाचरणम्‌ | अनुष्ठितं च सवं शास्त्रायं विधानकम्‌। 
तद्‌ गृहिणीमाहूय पृच्छामि कि करणीयमिदानीमस्माभिरिति ॥ 
(नेपथ्याभिमुखमवलोक्य) 


आर्ये ! गृहकार्यमवसितं चेदागम्यतां शी घ्रमेत्र । 


नटी- (प्रविश्य) आये ! समाप्तिं नीतमिदानीं सकलं गुहकमे । वालकाश्च 
निवृत्तभोजनादिव्यापारा उद्याने कन्दुकेन क्रीडन्ति। तदिदानीमपरं 
करणीयमादिशतु भवान्‌ । पुर्वंमहमवगन्तुमिच्छामि-मङ्गलकमंण्यस्मिन्‌ 
भ्रान्तिदेव्याः स्तवेन तव कि प्रयोजनमासीदिति | 


सूत्र.-देवि ! तव नाम श्रान्तिरस्ति। त्वं मे गृहदेवी। गृहदेव्या:स्तवन वित्ता 
गुहकमे कथं सुचारुतया सम्पत्स्यते। अतो मया तव नाम्तः स्तुति 
कृता। अस्तु, जानास्येव यदत्र विदुषां समवायो वत्तंते। विभिन्न- 
स्थानेम्यः समागताः संस्कृतानुरागिणः सहृदया अत्त समवेताः सन्ति । 
तदेषां समेषां समाराधनाय कतमः प्रयोगोऽस्माभिरनुष्ठातव्य इति 
'अष्टमहं त्वामाकारितवानस्मि। 

नटी-आर्य ! ननु भवतैव समादिष्टं यदद्य विभ्रान्तनारदं नाम नाटकं 
यस्यापरं नाम नारदप्रतिवेदनमिति, प्रयोक्तव्यमस्ति, तत्‌ कथं 
विस्मृतो भवान्‌ ? 


II कू 


सूत्र.-देवि ! नेयं मम विस्मृतिः। इयं मे भ्रान्तिरस्ति। तव साहचर्यादहं | 


सत्यं विश्रान्तोऽस्मि । 


नटी-मम साहचर्यात्‌ ? मम साहचर्याद्‌ भवान्‌ विभ्रान्तोऽस्ति, कथमेतत्‌? | 


सूत्र.-आर्ये ! श्रान्तिदेवीति तव नाम। तहि देव्या भ्रान्त्या:साहचर्यस्य 
प्रभावस्तु मयि सम्भव एव । देवि! मम का कथा। महामायाया | 
श्रान्त्या वशमुपगताः सुरासुरा अपि विश्रान्तास्तिष्ठन्ति। महामुनि 


नारदमेव पश्य। कृतकामविजयस्यापि तस्य विश्रमो जातः। अधु- 


नाऽप्यसौ मायापतिना भगवता विष्णुना भारतं द्रष्टु प्रहितो विभ्रान्त 


इव चकितचकित इव ada परिभ्रमति। अवलोकय स इत एवाभि-- 


गच्छति । तदागच्छ, स्वं कार्यं सम्पादयावः। 
नटी-यथादिशति भवान्‌ । 


(उभौ निष्क्रान्तौ) ` 
॥ इति प्रस्तावना ॥ 


दितीयं द्‌ञ्यम्‌ 


(नेपथ्यतो नारदस्य नारायण, नारायणेतिकीत्तंनं वीणावादनं च श्रूयते) 
नारदः- (प्रविश्य) ` अहं नारद: । भगवता विष्णुना समादिष्टोऽस्मि भारत- 
वर्षस्य सर्वेक्षणं कृत्वा तस्य वृत्तान्तमवगन्तु यदिदानीं भगवतोऽव- 

` तारस्य समयः परिस्थितिर्वा विद्यते न वेति। अस्ति मे विभवः 
_ प्रणिधानमार्गेण सर्वंमवगन्तुम्‌ । किन्तु भगवताऽहं सर्ग वृत्तात्तं 
प्रत्यक्षीकतु मादिष्टोऽस्मि। अतोऽहं स्थाने स्थाने परिभ्रमन्‌ सर्ग 

प्रत्यक्षीकरोमि । तत्‌ प्रथममहमयोध्यानगरीं प्रविशामि। नारायण, 
नारायण ०००००००००००७००००००० | ( परिक्रम्य वलोक्यच) 


(स्थानम्‌-अथोध्यानगरस्य AVAA | इतस्ततो गच्छतां जनानां das: ।) 


इयमयोध्यानगरी । भगवतः श्रीरामचन्द्रस्य जन्मभूमिः | 
अत्रागतोऽहं सवाह्याभ्यन्तरं पवित्रतां गतो हृदि कमप्यपूर्वंमानन्द- 
मनुभवामि। ( जनसंमदेमवलोक्य ) महानयं जनसंमदे: | तदत्र 
केनापि कार्यविशेषेण भवितव्यम्‌ । तदहमिमं सम्सुखमागच्छन्तं 
महात्मानं परिपृच्छामि। ( महात्मानं प्रति ) महात्मन्‌ ! अद्य 
अयोध्यायां महान्‌ जनसमुदायो दृश्यते । स्वे हर्षोत्फुल्लमानसाः 


सन्ति। अथोध्यायाः शोभाऽपि काप्यभिनवा संजाताऽस्ति। तत्‌ 
किमिदम्‌ ? 


जहात्मा-अद्य रामजन्मभूमिस्थाने राममन्दिरस्य शिलान्यास भविता । 
तस्मिन्नेव पविल्नेश्नुष्ठाने भागं ग्रहीतुः दुरादविद्राद्‌ वा दर्शनाथिन: 
साधवो, महात्मानः, धर्माचार्याः, सज्जनाश्च समागताः सन्ति । 
तद्ध तुकोऽयं जननिचयः | 


| नारदः-वाढम्‌ । महदिदं पुण्यतमं कार्यम्‌ । मर्यादापुरुषोत्तमो रामः सम- 


स्तमानवतायाः कल्याणार्थ भारतभूमिमवतीणं आसीत्‌ aaa 
सर्वेरेव मानवेः समभावेन सहयोगिभिः स्थातव्यम्‌ । अहमपि तं 


पवित्रं शिलान्यासविधि द्रष्ट्‌ गच्छामि । दशेनमिद्‌ महते पुण्याय 
सम्पत्स्यते । 


(नारायण, नारायणेति गायन्‌ जनपथस्य दक्षिणभागेन चलति) 


| रक्षी पुरुषः- (नारदं प्रति) महात्मन्‌ ! वामं गंच्छ, दक्षिणेन न गन्तव्यम्‌ । 


' नारदः- (साश्चर्यम्‌) अये वामं गच्छ, दक्षिणेन न गन्तव्यमिति ब्रते। अह- 


मनुकूलमेव गच्छामि, तथाप्येष कथयति वामं गच्छ, अर्थात्‌ प्रतिकूलं 
गच्छ। अहं दक्षिणस्यामेव दिशि गच्छामि, यत्र रामजन्मस्थानम्‌, 
तथाप्येष कथयति दक्षिणेन न गन्तव्यमिति। मन्ये भ्रान्तोऽयं 
पुरुषः। केवलः भ्रम एवास्य न अपितु दिरभ्रमोऽप्यस्य वर्त्तते । तदेनं 
पुरुषमेवोपगम्य वस्तुस्थितिमवगच्छामि। (नारायण, नारायणेति 
गायन्‌ पुरुषझुपगम्य) भद्र ! अहं नारदोऽस्मि। ` भारतं द्रष्टु 


(७) 


८८-७0. Prof. Satya Vrat Shastri Collection. Digitized By Siddhanta eGangotri Gyaan Kosha 


N 


विष्णुलोकत आगतो$स्मि । तत्‌ प्रथममहमयोध्यामेव प्रविष्टो 
भगवतः श्रीरामस्य जन्मस्थाने सम्पद्यमानं मन्दिरशिलान्यासविधि 
द्रष्टु कामये। तद्‌ वत्स 1 मह्य रामजन्मस्थानमार्गं निदिश। 


येनाहं तत्स्थानदर्शनेनात्मान कृतकृत्यं मन्ये । 


रक्षी = (विचिन्त्य, आत्मगतम्‌) अथं कश्चन गुप्तचरः प्रतिभाति। अथवा : 
महात्मनो रूपमाश्रितः कश्चन आतङ्कवादी जनोऽयम्‌, आत्मानं | 
बिष्णुलोकत आगतं नारदं कथयति । अस्तु, यथार्थेत इममभि- | 
ज्ञास्ये । (प्रकाशम्‌) महात्मन्‌ । भवादृशा नारदा अत्न संसारे वहवः | 
सन्ति। भवान्‌ विष्णुलोकत आगतोऽस्तीति कः श्रद्धास्यति भवद्वच- | 


नम्‌ ? तदहं भवन्तं परीक्षितुमिच्छामि । | 


नारदः-वत्स ! मम परीक्षा ? मादृशस्य वीतरागस्य महात्मनो महषि- 
नारदस्य परीक्षा? हे भगवन्‌ ! अहं क्व आयातोऽस्मि? ऋषिभूमो | 
भारते वर्षे तत्राप्ययोध्यानगर्या मम परीक्षा ! सत्यमेव कलि- | 
arsan । (नारायण, नारायणेति गायन्‌ गन्तुमिच्छति) 


रक्षी -अरे नारायणस्य वत्स ! त्वं क्व यासि ? सत्यं ब्र हि त्वं कोऽसि । | 
अन्यथा त्वामहं दण्डाधिकारिणः समीपं नेष्यामि । | 
नारदः-अहं सत्यं ब्रवीमि । अहं स एव सत्ययुगीनो नारदो$स्मि । भगवता | 
विष्णुना प्रहितो भारतभूभागं द्रष्टुमागतोऽस्मि। तत्‌ किम्‌ | 
मादुशस्य महामुनेरपि परीक्षणं fma! नारायण, नारायण”””” | 


| 


रक्षा -अद्यायोध्यायां राममन्दिरशिलान्यासः, रामजन्मभूमिमुक्तिमहोत्स- | 

| वश्चास्ति । अस्मिन्‌ पुण्ये कर्मणि केचन साम्प्रदायिका असाम्प्रदा- | 
. ` यिकावा विरोधं कतु तथा आतङ्कमुत्पादायितु यत्नवन्तः सन्ति। | 
अतोऽत्र ये दूरत आगच्छन्ति तेषां समेषां परीक्षणं क्रियते यत्‌ तेषां | 

पाश्वे किमपि घातकं वस्त्वस्ति नवा । अतः साधूनां संन्यासिनां | 

महात्मनां चापि परीक्षणं क्रियते । अपराधे सति तेषां वन्धनमपि | 

विधीयते । | 

| 

नारदः-भद्र ! भगवतो जन्मभूमेबेन्धनं मुक्तिश्चेति विचित्रं वृत्तम्‌। | 
भगवन्‌ ! अहं क्व समायातोऽस्मि? इयं सैव तव जन्मभूमि 

रयोध्या, अथवा अपरा काचन नगरी, यत्र तव जन्मभूमेबंन्धनं 
मोक्षश्च श्रूयते। मर्यादापुरुषोत्तमः श्रीरामः समेषां जनानामारा- 
ध्योऽस्ति। तस्य मन्दिरस्य निर्माणे विरोधः ? जनानां हृदि एष 
कुत्सितो विचारः कथं समुदपद्यत? अत्न समागतानां धर्मात्मनाम्‌, 
साधूनाम्‌, संन्यासिनां च बन्धनं विधीयते। भगवन्‌ ! इयं का 
कथा ? अस्तु, अन्यत्र गच्छामि। अस्ति मे विभवः प्रणिधानेन 
सर्वेमवगन्तुम्‌, तथापि भगवता विष्णुनाञ्तत्यं सवं प्रत्यक्षीकतु - 
मादिष्टोऽहं पौरवाणां राज्ञां राजधानीं हस्तिनापुरं गच्छामि | 
` (नारायण, नारायणेतिगायन्‌ प्रतिष्ठते) 


रक्षी -( तमग्रतोऽवरुध्य ) अयि महात्मन्‌ ! _क्व गच्छसि । देहिमे 
किञ्चित्‌, ततो गमिष्यसि । 


नारदः-वत्स ! मत्तः किमिच्छसि? आशीर्वादादतिरिक्तं मम पार्श्वे 
किमस्ति ? siia 


रक्षी--तवाशीर्वादेन मे किमपि प्रयोजनं न। त्वादृशादेव छद्मवेश- 
धारिणः पुरुषाल्लब्धेन पणकेनास्माकं चायपानं भवति | 


नारदः-चायपानम्‌ ? इदं चायपानंः किम्‌ ? स्वगंलोके तु सुरापानं भवति, 
सोमरसपानं भवति | चायपानं तु नास्माभिः श्रुतं न वा कृतम्‌। 
तत्‌ तव पाश्वे पणकमस्ति चेन्मामंपि चायं पायय । 


रक्षी -त्वं तु ममापि गुरुः सञ्जातः । अस्तु, आगच्छ, चायपण्यस्थानं 
गच्छावः। 


नारदः-चल वत्स! चल। त्वं भद्रोऽसि। 
(उभौ चायपण्यस्थानं गच्छतः) 


रक्षी - (चायविक्र तारं प्रति) सुखराम ! अस्मे महात्मने मह्य च 
चायं देहि। ` (PB Sentra 
(सुखरामः चायपूर्ण चषकद्वयम्ुभाम्यां प्रयच्छति) 
नारंद:- (चायं शीघ्र पीत्वा जिह्वादाहमभिनयन्‌) aa! चायमिद- 
मुष्णं वत्तंते। मम जिह्वा दग्धा । तदहं चायं न प्रास्यामि। 

रक्षी- शनेः शनेः पिब । चायमुष्णमेव पीयते । 


नारदः-(चायं पिबन्तं रक्षिणं दशं दर्श चायं पीत्वा) वत्स! चायं 
त्वतिस्वाढु वत्तेते। मम शरीरे स्फूतिः सञ्जाता। भूलो- 
कस्योष्णपेयमिदं सुरलोकस्य सुरापानात्‌ सोमरसपानाद्‌ वा 
स्वादुतरं वत्तंते। तदहमितः सुरलोकं गत्वा चायपानस्य प्रचारं 
करिष्यामि | (चायविक्र तारं प्रति) सुखराम ! त्वं शीघ्र स्वग 
गच्छ। गत्वा च तत्र चायपण्यस्थानं निर्माय चायविक्रयं कुरु । 
देवास्तव चायं पीत्वा प्रसन्ना भविष्यन्ति, तव महान्‌ लाभोऽपि 
भविष्यति । 


रक्षी -महात्मन्‌ ! इतोऽपि मधुरतरमेकमपरं पेयमस्ति। 
नारदः-वत्स ! कि तत्‌ ? 
रक्षी -तदस्ति काफीपानम्‌ । 


नारदः--वत्स ! तदपि पायय। येनाहं तस्यापि प्रचारं स्वगे करिष्यामि । 
सुखरामश्च स्वर्ग गत्वा देवानां प्रियो भविष्यति । 


सुख. -(किञ्चित्‌ कुपित इव) अरे महात्मन्‌ ! त्वं मां स्वर्ग गन्तु 
कथयसि ? अहं स्वर्ग गच्छामि चेत्‌ मम परिवारस्य पालनं कथं 
भविष्यति ? | 


नारदः-तहि त्वं सपरिवारः स्वर्गं गच्छ । अत्र मे विरोधो नास्ति । 


सुख. -(कुपितः, स्थानादुत्तिष्ठन्‌) त्वं सपरिवारस्य मे मरणकामनां 
करोषि । तिष्ठ, अहं तव सर्वे महात्मत्वं दूरीकरोमि | 


रक्षी -सुखराम ! विरम। अयं विभ्रान्तोऽस्ति । त्यजनम्‌ । 
(नारदं प्रति) 
किन्तु चायपानानन्तरं शीघ्रमेव काफीपानं न क्रियते । 


नारदः-भवतु, अन्यत्र क्वापि काफीपानं करिष्यामि । त्वादुशः कश्चन 


भक्तस्तत्रापि मिलिष्यति । तद्‌ गच्छाम्यहम्‌। त्वं चिरं जीव, 
प्रचुरं चायं पिव । 

उष्णपेयमिदं चायं सुलभं चेद्‌ दिवौकसाम्‌ । 
विहाय सोमपानं ते सेविष्यन्तेऽनिशं न्विदम || YU 
` मादृशानां तु साधूनां aia भ्रमतामिदम | 
सदव सुलभ भूयाद्‌ भक्तानां कृपया प्रभो ॥ gli 
(नारायुण, नारायणेति गायन्‌ प्रतिष्ठते । ) 


तृतीयं दृश्यम्‌ 


(स्थानम्‌-दिल्ली नगरम्‌। एकत्र हरदर्शन चित्नदशंने निरतो जननिवहों 
दृश्यते । नारदो नारायण, नारायणेत्ति गायन्‌ तत्र गच्छति।) 


एकः ुरुषः-(नारदस्यं नारायणकीत्तनेमाकर्ण्यं किञ्चित्‌ कुपित इव) 
अरे नाराथणस्यं वत्स ! अस्माभिदूरद्शनं दृश्यते।' aa 


नारायण, नारायणेत्यारटसि । अत्र तृष्णीतिष्ठ, गच्छ 
MARA | 


नारद:-वत्स ! इदं दूरदर्शनं किम्‌ ? अत्र कि पश्यथ यूयम्‌ ? 


पुरुष: -दूरदर्शनमिदमेकं यन्त्रमस्ति । इदमाध्ुनिकविज्ञानस्यैकश्च- 
मत्कारपूर्ण आविष्कारः। अस्मिन्‌ यन्त्रे दूरस्थितं वस्तु, दूरे 
घटमाना काचन घटना. वा प्रत्यक्षं दृश्यते। दूरस्थितं दृश्यं 
पुरतो विद्यमानमिव दृष्टिमेति। कि बहुना, नृत्यगीतादिकं 
सर्वमेवात्र पुरतो जायमानमिव प्रत्यक्षीकतुशक्यते। 


नारद:-आश्चर्यंमिदम्‌ ! ` पूर्व तु मर्त्यलोके केचन एव पुरुषा दिव्यदृष्टि- 
सम्पन्ना आसन्‌, ये इूरस्थितं वस्तु पुरः स्थितमिव पश्यन्ति स्म। 
यथा व्रेतायुगे कालनेमिनामा राक्षस एवैतादुशदिव्यदुष्टिमापन्नो 
दूरस्थ एव रामरावणयोयु द्मवलोकयति स्म । द्वापरे सञ्जय 
एव दिव्यदृष्ट्या महाभारतं पश्यंस्तद्‌ वृत्तान्तं धृतराष्ट्रं ्रावयतिः 

स्म। एवं भगवतः श्रीकृष्णस्य कृपापात्रमंजु नस्तस्माद्‌ दिव्य- 
दृष्टिं प्राप्य तस्य विश्वरूपं ददशं। किन्तु भारते त्विदानीं 
सवे एव जना दिव्यदर्शनसम्पन्नाः सन्तीति विस्मयकारि वृत्तम्‌। 
देवा अपीदमाकण्यं विस्मिता भविष्यन्ति। अस्तु, वत्स! 
अहमपि दूरदशंनं द्रष्ट्‌ मिच्छामि । इदानीमत्र कि भवति ? 


पुरुष: -अद्य विज्ञानभवने चलचित्रकलाकाराणां सम्मेलनं सम्पद्यते । 
तेषां कार्ये क्रमोऽस्मामिदू रदशेने प्रत्यक्षी क्रियते । 


नारदः-वत्स ! इदं चलचित्रं किनाम ? 


पुरुषः - (नारदं amai विलोक्य), त्वं कोऽसि, कुत आयासि, क्व 
यास्यसि ? 


नारदः-वत्स ! अहं नाम्ना नारदोऽस्मि, विष्णु लोकत आयातोऽस्मि। 
भारतवषं द्रष्टुमितस्ततो भ्रमामि | 


पुरुषः -महात्मन्‌ ! दिल्लीनगरीयम्‌। अत्र॒ त्वादृशां कलहप्रियाणां 
. नारदानामभावो नास्ति। व्यर्थमेवात्र त्वया आगमनस्य कष्ट- 
मङ्गीक्कतम्‌ । अस्तु, आगत एव त्वम्‌ तदा द्वित्राणि दिनान्यत्र 
कस्मिंश्चिन्मन्दिरे तिष्ठ, चलचित्रस्यापि परिज्ञानं तव भवि- 
ष्यति। इदानीं ममाग्रे स्थितो दूरदर्शनं पश्य । 


नारदः-तथास्तु । 
` (तदग्रे स्थितः पश्यन्‌ परावृत्त्य पुरुषं प्रति) 


नारद:-भद्र | अयमतीव शलाघनीयामभिनयकलां प्रदर्शयन्‌ पुरुषः कः ? 
पुरुषः -एष दिलीपकुमार: । 


नारदः-दिलीपकुमारः ? दिलीपस्य कुमारस्तु वीरवरो रघुरासीत्‌, 
स त्वभिनेता नासीत्‌ | 


पुरुषः -अयं दिलीपकुमारो रघुने । अयं चलचित्रजगति सर्वाधिकख्याति- 
मापन्नो दिलीपकुमा रनामाऽभिनेताऽस्िति। तदिदं पश्य । 

नारद:-(दृष्ट्वा पुनः पुरुषं प्रति) वत्स! इयमप्सरा: का? 


पुरुष: pi नास्ति । इयं वेजयन्तीमाला नाम्नी अभिनेत्री 
अस्ति । Sy 


नारद:-अहन्तु जाने, उवंशीतोष्प्यधिकमुन्मादयितृ रूपं बिभ्रती काचिद- 
gad अप्सरा अस्ति । वेजयन्तीमालातु कृष्णस्य “कण्टे 
स्थिता&सीदियं तु सवषां कण्ठे स्थितेति प्रतीयते । 


पुरुषः -एवमेव | 


नारदः-( तां स्निग्धेन चक्षुषा पश्यन्‌ परावृत्त्य पुरुषं प्रति ) वत्स ! 
इयमपरा का ? > 


पुरुष: -श्रीदेवीरस्ति । 
नारद:-श्रीदेवी ? कि देवी लक्ष्मी: ? 
पुरुषः -न हि। इयं श्रीदेवीत्याख्या ख्यातिमापन्ना अभिनेत्री अस्ति | 


नारद:-अहं तु जाने देवी लक्ष्मीरेव क्षीरसिन्धौ शयानं भगवन्तं विष्णः 
विहायात्र समागतेति । १ 3 


पुरुषः -इतः पश्य। अयं राजकपूरो गायन्‌ नृत्यति | 
(नेपथ्ये 'जिस देश में गङ्गा बहती है' इतिगीतं श्रूयते) 


नारद:-देशगौरवं प्रख्यापयत्नयं गीतध्वनिरतीव मधुरो वत्तेते । 
वत्स ! अहमपि गातुमिच्छामि। (उत्याय) 
'देशे तस्मिन्‌ निवसामो वयम्‌, यस्मिन्‌ देशे गङ्गा वहति । 
यस्मिन्‌ देशे गङ्गा वहति, तस्मिन्‌ देशे निवसामो वयम्‌ ॥ 
(mad नृत्यति) 


पुरुषः -महात्मन्‌ ! स्वं नारदोऽसि, स्वर्लोकादागतोऽसि। तदिह ऋजु- 
वृत्त्या तिष्ठ। अन्यथा एते आरक्षिपुरुषास्त्वामुन्मत्तं गुप्तचरं 
वा ज्ञात्वा ग्रहीष्यन्ति। इयं दिल्ली नगरी, अतर गृहीतस्य ते 
मुक्तिने भविष्यति । FUR 

नारदः-त्वं सत्यं ब्रवीषि यत्र हेमामालिनी-वेजयन्तीमाला-श्रीदेवी- 
सदुश्योऽप्सरसः सन्ति तत्न गृहोतस्य वीतरागस्य मे मुक्तिः कथं 
सम्भवा ? अस्तु अहमन्यत्न गच्छामि | 
(दूरादागच्छन्तं कोलाहलमाकर्प्य ) 


नारद:-भद्र ! किमिदम्‌ ? 


पुरुषः -मन्ये, सुरक्षाकमिभिः परिवृतः प्रधानमन्त्रिमहोदय: स्वं कार्यालयं 
गच्छति। तदेष तदनुयायिनां विशिष्टजनानां सुरक्षाकमिणां 


च कोलाहलः । 


नारद:-कि भारतस्य प्रधानमन्त्री सुरक्षायामेव बहिनि्गेच्छति ? 


पुरुषः -अथ किम्‌ ? प्रधानमन्त्रिणः सुरक्षाया दृढतरा व्यवस्था विद्यते । 
असौ यत्र गच्छति, गुलिकाशौचेन (Bulletproof) यानेन 
गच्छति, गुलिकाशौचं वस्त्रं परिधत्ते, गुलिकाशौचे स्थाने 


तिष्ठति। तत्र सर्वेषां गतिर्न । 


नारदः-यत्न samakan इयं दशा तत्र जनानां सुरक्षा कथम्‌ ? अहो ! 
भारतस्येयं दशा यत्र प्रधानमन्त्रिणोऽपि प्राणाः प्रतिक्षणं संशय- 
मारूढा: सन्ति 1. सोऽपि सुरक्षितो न । भवतु, अहमितोऽन्यत् 
गच्छामि । 


(नारायण, नारायणेति गायन्‌ किञ्चिद्‌ दूरः गत्वा मध्ये आका- 
शवाणीयन्त्रं निधाय 'नागिन' इति चित्रस्य 'मन डोले, मेरा तन 
डोले! इति गीतं ध्यानतः शुण्वतो जनानुपगम्य) | 


नारदः -वत्साः ! यूयं कुत आयान्तमिमं मधुरं संगीतध्वरनि शुणुथ ¦ 


एकः पुरुषः-महात्मन्‌ ! इयमाकाशवाणी विद्यते । इत एवायं मधुरगीत- 
 धबनिनिर्गच्छति। तत्‌ तूष्णीं स्थित्वा गीतं शुणु, मा अन्तरा 
प्रतिवधान | 
(नारदः सानन्दं सभावाभिनयं च गीतं शृणोति) 

ber ताता वत्स | अतीव मनोमोहकं गीतमि 
a सुदुलभमेतादृशं मधुर संगीतम्‌ । तदहमिदमा- 
किन्तु त तेषु एतादुश गीतं गातु न Boe i ॥ 
तपा रस्य विषय आसीत्‌ | 
* कदा आकाशवाणी कुर्वते स्म इदानीमाकाशवाणी 
मानवानां हस्ते स्थिता; अतो adas स्वर्गाद्‌ TETT: | 


पुरुष: -महात्मन्‌ त्वं स्वर्लोकस्य वार्ता कुरुषे। त्वं कोऽसि ? 
नारद:-अहं नारदोऽस्मि | षं | कत त्यंलोक 
भारतवर्ष द्रष्ट मह “ua 
तो ह टु महं स्वल 
माग । त तीर्थराजं a प्रति; Ra 


(सहसा आकाशे ः : 
विलोक्य च) समुत्थितं महान्त गड्गड़ाध्वनिमाकण्यं 


वत्स! एष महान्‌ ध्वनिः कुतः भूयते ? 


ST: -एतद्‌ (Rocket) रोकेटमस्ति । [मनिचयं 
ae सुखाद्‌ धूः - 
न्महता वेगेन मागण गच्छति। तस्येव bae 


नारदः-त्वं रॉकेट इति अभारतीयां भाषां व 
E भाषां वदसि। भारतीयां भाषां 
वद रॉकेट इति कः पदार्थः? . pio 


JA: -एष अर्निवाणोऽस्ति। युद्धेन प्रक्षेपास्तप्रक्षेपणे तथाश्न्तरिक्षे 
सटलाइटस्य (Satellite) प्रक्षेपणे अस्योपयोगो भवति | 


नारद:-पुनस्त्वमभारतीयां भाषां ब्र षे सैटेलाइट र सेटे 
से सटलाइट इति । इदं सैटेलाइट 
किमस्ति ? Te 


IT -एष उपग्रह: कथ्यते । एतेन मनुष्यो ग्रहाणां समीपं गन्तुः 
शक्नोति । अधुना | वैज्ञानिका उपग्रहेण चन्द्रलोक गत्वा, 
ees प्रत्यावृत्ता: सन्ति। ते अन्येषां ग्रहाणां 
समीपमपि गन्तु यत्नवन्तः सन्ति। एष मर्त्यानामन्तरिक्ष- 
विजयो भविष्यति | 

नारद:-आश्चर्यमिदम्‌ महदाश्चयेमिदम्‌। 
चन्द्रलोक॑ सूर्यलोकं स्वलोकं बैकुण्ठलोकं 


पूवं तु मर्त्या मृता एव 
} वा गच्छन्ति स्म। 


इदानीं ते सजीवा एव गच्छन्ति ततः प्रत्यागच्छन्ति चेत्यश्रुत- 


gais वृत्तान्त: | अस्माभिग्र हाणामुपग्रहाणां 


† च स्थितिरन्तरिक्ष- 


एव दृश्यते । मर्त्यलोके उपग्रहाणां निर्माणं भवति, तेन भूत- 


लबासिनो ग्रहाणां समीपं गच्छन्ति, तत्रत्यानि 
चेति ज्ञात्वा देवाः सत्यं वि 
दुष्ट्वा विश्रान्तोऽस्मि । 
प्रस्थितोऽहम्‌ | 
पुरुषः -महात्मन्‌ ! तव पार्श्वे पणकानि न सन्ति। 
दूर-दूर स्थानानां arat कथं करोषि । भारते 
साधु-महात्मतोऽपि पणकान्याहरन्ति । 


नारदः-चत्स ! 


वस्तून्यानयन्ति , 


स्मिता भविष्यन्ति | अहं तु सवेमेतद्‌ 
तदिदानीं तीर्थराजं प्रयागं प्रति 


त्वं पणकेविना 
तु यानाधिकारिणः 


da जानासि मम काष्ठनिमितायामस्यां चरणपाढु- 


कायां तवारिनिबाणतोऽप्यधिकतीब्रगतिक मनोयन्त्रमस्ति। तद्धि 


ग्रथायथा मे मनसोऽभिलाषस्तथा तथा मां 


(नारायण, नारायणेति गायन्‌, निगच्छति) 


चतुर्थ द्यम्‌ 


(स्थानम्‌-तीर्थेराजः प्रयागः । एकं चलचित्रभवनम्‌ । 


नयति । तेन ad- 
णाह क्षणेन स्वर्लोकम्‌, क्षणेन मत्त्येलोकम्‌, क्षणेन च पाताल- 
लोकं प्राप्तोमि । तदेतेन aur Mada प्रयागं प्राप्स्यामि । 


तत्र संगमेत्याख्यं 


[| 


चित्रं द्रष्टुमुपस्थितानां जनानां महान्‌ समवायो दृश्यते । नारदः | 


नारायण, नारायणेति गायन्‌ प्रविशति। तं 
दृष्ट्वासौ कौतुकात्‌ तत्र गच्छति।) 


महान्तं जननिवहं 

नारदः-( प्रवेशचीटिकां कतु यतमानं कमपि पुरुषं प्रति ) वत्स ! 
अस्मिन्‌ स्थाने एष जनसम्मदं: कथं दृश्यते? ` 


REI चलचित्रभवनम्‌। अत्न संगमेत्याख्यं चित्रं प्रदश्यंते। 
लोकप्रियमेतच्चित्न 2प्ट्मुत्सुकानां जनानां एष समवायः | 


(नेपथ्ये गीतध्वनिः श्रूयते- “तेरे मन की गङ्गा और मेरे मन की 
यमुना का बोल राधा बोल संगम होगा कि नहीं, इत्यादि | ) 


नारदः- (गीतं श्रुत्वा) वत्स ! तीर्थराजे भ्रयागेऽस्मिन्‌ गङ्गायमुनयो- 
स्तथाऽन्तः सलिलायाः सरस्वत्याश्च संगमोऽस्ति। तं द्रष्ट तत्र 
स्नाठु वा जनानामेष संमर्दो न दृश्यते। किन्तु तिवेणीसंगम- 
स्थाने तीर्थराजे भयागेऽस्मिन्‌ मनसो गङ्गाया मनसो यमुना- 
याश्च संगमोऽयं कीदृशः यो राधां प्रति पृच्छ्यते गीतेऽस्मिन्‌, यं 
च द्रष्टुमेष महान्‌ जननिवह: समुत्सुकोऽस्ति ? : 


उर्ष--महात्मन्‌ ! चलचित्रमेतत्‌ । चलचित्रे सकेषां संगम: सम्भवति | 
कि त्वया चलचित्नं न दृष्टम्‌। नो चेत्‌ लोचनेवंञ्चितोऽसि | 


नारदः-अस्माभिः स्वलोके चित्रं. तु दृश्यते, किन्तु तत्र चलच्चित्र 
नावलोकितमस्माभिः। 


पुरुषः-महात्मन्‌ ! त्वमत्र मर्त्यलोके स्थितः स्वर्सोकस्य वार्ता करोषि। 
कोऽसि त्वम्‌ ? 


नारदः-भद्र ! स्वर्लोकादांगतो नारदनामा मुनिरहम्‌। भारतीयं 
वृत्तान्तमवगन्तु `विष्णुना प्रेषितोऽहं भारतं AA | 
तदहमपि चलचित्रं द्रष्टुमिच्छामि। ततोऽहमितः स्वलोकं गत्वा 
तत्र चलचित्रस्य प्रचारं करिष्यामि | 


पुरुषः-पणकानि सन्ति ? 


नारदः-पणकानि तु न सन्ति। किन्तु त्वं मे प्रियो भक्तस्त्वमेव स्वपण-. 
करमां चलचित्रं दशय । 

पुरुष:-(नारदं निरीक्ष्य) आम्‌, ज्ञातम्‌। छद्यवेषधारी त्वं कश्चन मम 
सजातीयो जनः प्रतिभासि। तदिह तिष्ठ। ` पश्य am- 
कौशलेनाहं पणकान्याहरामि | 


नारदः-भद्र | अहं तव सजातीयः कथम्‌, तव कर्मकौशलं च किम्‌ ? 


पुरुषः -अहमिह चलचित्रं द्रष्टुः नागतोऽस्मि। अहं पाटच्चरो afe- 
भेदको वाऽस्मि । मुनिवेषधारी त्वमपि तथेव प्रतिभासि। 
अहमत्र चित्रं द्रष्टुमागतानां केपाञ्चन ग्रन्थिभेदनं कृत्वा तेषां 
धनान्यपहुत्य तैरेव धनेश्चलचित्रं पश्यामि, सुखेन कालं च 
नयामि । तत्‌ त्वामपि तैरेव पणरकंश्चलचित्रं दर्शयामि । 
अत्न क्षणं तिष्ठ। पश्य मे कर्मकौशलम्‌। 


नार्‌दः-भद्र ! इदं पापकर्म कतु त्वामहं नानुमंस्ये । तीर्थस्थाने त्वमिदं 
कर्म कुरुषे, त्वं धिक्कार्योऽसि । 


पुरुषः -महात्मन्‌ | मम सजातीयस्यापिं तवष शिरोभ्रमः । तीर्थस्थाने- 
ष्वेव त्विदं कार्यं सुकरम्‌ । तीर्थराजं प्रयागम्‌, काशीम्‌, मथुराम्‌, 
अवन्तिम्‌, हरिद्वारम्‌, वेद्यनाथम्‌, विन्ध्याचलं वा यत्र कुत्रापि 
गच्छ त्वं तत्र मम सजातीया विद्यन्ते। तीर्थस्थानेषु ते पण्डरूपेण, 
महत्सु जनसम्मर्देषु च ते मादुशपाटच्चररूपेण सन्ति। त्वं मया सह 
कानिचिद्‌ दिनानि सङ्गति कुरु । त्वमपि कलायामस्यां 
प्राप्तनेपुण्य इदानीं मर्त्यलोके, पश्चादितो गतः स्वर्लोके क- 
लयाऽनया वत्तंयन्‌ सुखेन कालं नेष्यसि । 


नारदः-त्वमेवानया गहितया कलया वर्तयन्‌ संगमचित्रं पश्य, सुखेन 
कालं नय । अहं त्रिवेणीसंगमं द्रष्टु तत्र स्नान कतु गच्छामि | 
ततश्चाहं काशीं गमिष्यामि | 


पुरुषः -महात्मन्‌ ! त्वं arab कला कापि गहिता न भवति; 
यदि तया जीवननिर्वाहः क्रियते । कला तु जीवनायैव भवति | 
चौर्येकला तु स्वयं भगवता कृष्णेनाऽप्युपासिता । अस्यां कला- 
यामसाधारणकुशलोऽसौ चौराग्रगण्यत्वेन स्तूयते । द्वापरयुगं 
तु कलाया अस्याः समुज्ज्वलमुदाहरणम्‌। महाभारते आचारय 

AAA आती काया NAHAN हा डा Ng Nga ga e ga गी ana Sena i 


तद ग चयकलया रात्रौ पाण्डवानां शिविरं प्रविश्य 
सह पाण्डवसुतानां वधमकार्षीत्‌ । अस्य कर्मणो 
LT : साक्षी | एवमेव महापुरुष: समाश्रितेयं कला 

णा न । “महाजनो येन गतः स पन्थाः? इत्युक्तमेव । 


स्वयं हि भगवान्‌ कृष्ण उपदेष्टाऽस्य कमंण: | 
अनुयायिनश्च कृष्णस्य पापभाजो वयं नहि ॥७॥ 


जश्वत्थाम्नाऽपि चौर्येण पाण्डवानां सुता हताः। 


जहार रावणः सीतां समाश्रित्य कलामिमाम्‌ ।।८॥। 
a स चौरकर्मात्र भारते । ` 
नन्दनीयं न महद्भिः सुप्रतिष्ठितम्‌ en 
नारदः-त्वं छ“ गस्याइवत्याम्नश्च एकमेव पक्षं पश्यसि । अनया कलया 
पनत AI वा नानुकतु शक्नोषि। पश्य, कला जीवनो- 
ये पि सत्यम्‌, किन्तु तया परस्याहितं कृत्वा स्वार्थसिद्धिः 
त्‌ तदा सा विनिन्दिता । चौर्यकला गहितकलाऽस्ति | 
IT: -महात्मन्‌ !  तवोपदेशोऽयं मे न रोचते । तद्‌ गच्छत्वं यथा- 
उम्‌ । व्यापृत्तोऽहमिदानीं स्वकर्मणि निरायासे । 


नारदः-तथास्तु। (उभौ निष्क्रान्तौ) 


'> a 


. ॥ द्ितीयोऽङ्कः ॥ 
प्रथमं TEH 
(स्थानम्‌-काशीमागे: । सन्ध्यासमयः। नारायण, नारायणेति गायन्‌ 
नारदः प्रविशति 1) 


नारदः- (पुरतो मन्दिरमेकं विलोक्य) शून्यमिदं देवायतनम्‌। उपस्थिता 
रजनी । तदत्नेवाहमद्यतनीं निशां नयामि। किन्तु मम पाश्वे. 

भगवतो रजतमयी मूतिरस्ति। दृष्ट एव मया तीर्थराजे 
प्रयागे चौराणां क्रियाकलापः। अतस्तां रजतमयीं मूतिमादाय 
रात्रावेकान्ते स्थितिमे नोचिता । भारतवर्षमिदानीं किमपि नवीनं 
सञ्जातमस्ति। अधुना त्वत्र तीर्थस्थानेऽपि पदे पदे धूर्ताः, sa- 
=्चकाश्चौराश्च सुलभाः सन्ति। . ते मादुशानपि साधुवृत्तीन्‌ 
जनानतिसन्धातुमुद्यताः सन्ति। तदन्यत्र गच्छामि। (पुरत 
एकं भव्यं देवमन्दिरं दृष्ट्वा) इदमतीव रमणीयं देवमन्दिरं 
दृश्यते | तदत्र गत्वा देवपूजकं पृच्छामि अस्त्यत्र रात्रावतिथीनां 
स्थितेः प्रबन्धो न वेति। (मन्दिरं प्रविश्य, मन्दिरसोपानेऽव- 
स्थितं करतले Garang निधाय तन्मदेने निरतं देवपूजकं प्रति) 
भद्र! अहमद्य रात्राविह मन्दिरे स्थातुमिच्छामि | श्वः 
प्रातरहं काशीं गत्वा गङ्गायां स्नात्वा श्रीविश्वनाथदर्शनं 
करिष्यामि । 


पूजकः-( सहर्षम्‌ ) महात्मन्‌ ! इदं मन्दिरं सर्वजनसाधारणमाश्रम- 
स्थानम्‌। तदत्र सुखेन तिष्ठ। अहमत्र एकाक्येव तिष्ठामि | 
त्वया सह कथाप्रसङ्गेन रात्रिमानन्देन नेष्यावः। महात्मन्‌ ! 
इदं तमालपत्रं गृहाण | 


-नारदः-भद्र ! इदं तमालपत्रं किमस्ति ? 


पूजकः-भूलोकस्येदमेकं महत्त्वपूर्ण वस्तु विद्यते। अत्न रहस्यं वदामि । 


विडौजाः पुरा पुष्टवानब्जयोनि धरित्रीतले सारभूतं किमस्ति । 
चतुभिमु खेरित्यवोचद्‌ विधाता तमालं तमालं तमालं तमालम्‌ ॥१०॥ 


नारदः-आः ! एवं न्विदम्‌। तहि अहमप्यस्य सेवनं करिष्यामि | 
त्वं महापंडित: प्रतिभासि। इतः स्वर्लोकं गत्वाऽस्य प्रचारं 
करिष्यामि | देवा भूलोकस्य सारभूतस्यास्य वस्तुनोऽपरिचिताः 
सन्ति। तन्मह्ममपि स्तोकं afg 


पूजकः-ददामि। पूर्व तावदिदं शृणु। aa रात्री स्थितानां चौरभयं 
वत्तंते। तत्‌ तव पार्श्वं किमपि बहुमूल्यमस्ति चेत्‌ तन्मह्य दत्त्वा 
सुखं स्वपिहि | 

= ८. SAT मनसा) भद्र ! मम पार्श्व 


ह न MA चरणपादुकाञ्चातिरिच्य किमप्यन्यद्‌ 
पर गा: साधवो वहुमूल्यं वस्त्वादाय न 


इण स वार्ता करोषि, मिथ्या च वदसि। त्वादृशा एव 
Ta इदानीमसाधुवृत्त्या व्यवहरन्ति, विचरन्ति च। तद 
यद त्वम्‌ ऋजुवृत्त्या तद्‌ वस्तु मह्य न प्रयच्छसि तदा पश्य, 


“a विदायं छरिक्रा 
c ति ) | | ( S 


लाका वेपमानः ) नहि, नहि, ममोदरं तव छुरिकायै न 
Rss । Ak तच्छुरिकामिमां दूरीकुरुष्व। मम कण्ठलग्नायां 
लकायामेका रजतमयी भगवतो मूतिरस्ति। तां गृहाण, 


तया स्वं काये निवत्त लिकां मै तां मृतिं" 
नका थ। (पोटलिकां विमुच्य तस्मै तां मू 


पूजकः-( मूर्ति हस्ते गृहीत्वा ) त्वं साधरप्ति। एतादृशं | 
वस्त्वादाय रात्री परिभ्रमसि। aaa रात्री नियं हि| 


अद्यतनं मम कार्य सम्पन्नम्‌, . गच्छाम्यहमिदानीं स्वावास- 
स्थानम्‌ | 


नारदः-कि त्वमत्र रात्रौ न तिष्ठसि । त्वमस्य मन्दिरस्य 
BG रस्य देवपूजको 


इजकः-जना मामस्य मन्दिरस्य देवपुजकमेव जानन्ति। किन्तु मम 
वृत्तिरपरेव। अहन्तु प्रतिदिनमिह भव्ये देवभवने रात्रौ विश्रामं 
Wami त्वादृशमेव धनवन्तं जनमेवं वञ्चयित्वा कुटुम्बभरणं 
मि । 


नारदः-वत्स ! त्वद्वृत्तिरियं गहिताऽस्ति। साधुवृत्त्या देवपूजकाः 
स्वर्ग गच्छन्ति । त्वं कुवृत्त्याऽनया देवतां जनांश्च वञ्चयसि | 
तत्‌ त्वं नरके पतिष्यसि । 


पुजकः-त्वं स्वमुपदेशं स्वपार्श्वं रक्ष। अहं स्वर्गं नरकं वा किमपि- 
नावगच्छामि। इयं मे कुलक्रमागता वृत्तिः। कुल परम्परा- 

गतं किमपि कर्म वर्जनीयं न भवति। महाकविकालिदासो$प्येवं 
वदति- म्लः 

“सहजं किल यद्‌ विनिन्दितं न खलु तद्‌ विवर्जनीयम्‌ । 

पशु मारणकमंदारंणोऽप्यनुकम्पामृढुरेव श्रोत्रियः ॥११॥।' 
मम कुटुम्बमेव स्वगंम्‌ । अनया सहजया वृत्त्या कुट॒म्वस्य 
परिपालनं कुर्वन्नहमिहैव स्वर्गसुखमनुभवामि | 


नारदः-गच्छ, स्वर्गसुखमनुभव। अहमत्र रात्रौ स्थित्वा एव: प्रातः 
काशीं गमिष्यामि । 


पूजकः-काशीं गच्छ मथुरां वा गच्छ | किन्त्विदमवधारय, वृत्तमिदं 
कस्मैचिदपि न निवेदनीयम्‌ । अन्यथाऽहं प्रातरागत्य तव सव 


साधुत्वमपाकरिष्यामि । 


नारदः-गच्छ ! वृत्तमिदमावयोरेव मनसि स्थास्यति, नापरस्य कर्ण- 


कुहरे प्रवेशमाप्स्यति । 
(पूजकः निष्क्रामति, त्वरितगत्या गच्छतस्तस्य हस्तान्मूतिर- 
सौ भूमौ पतति। स ससम्भ्रमं तामुत्थाप्य गोपायति। तथा 
कुन्तं तं रक्षी पुरुषो Tai ।) 

रक्षी -पूजकजीव ! अद्य किमपि लब्धं न वा ? लब्धं चेत्‌ तदर्धे 
मह्य देहि। 


` पूजकः-मित्र ! अद्य तु कश्चन साधुरेव हस्ते पतितः । अनुकम्पामुदुरसौ 
साधुर्मा दीनं भक्तं विज्ञाय मूतिमिमां स्वयमेव दत्तवानस्ति । 
(मूतिं दर्शयति) 


रक्षी -(मूतिं विज्ञोक्य) पूजकजीव ! रजतमयी मूतिरियं बहुमूल्या 
- विभाति। तदेहि मन्दिरं गंच्छावः। तेन मूतिरियमुपकार- 
बुद्ध या स्वयमेव तुभ्यं प्रदत्ता चेदत्र किमपि कथनीयं नास्ति। 
मूतिरियं तवेवास्तु। किन्तु त्वया आत्मनो वृत्त्या साधोमू ति- _ 
रियं गृहीता चेदस्यामहमपि भागभाग्‌ भविष्यामि । | 


पूजक:-तथास्तु । (उमौ मन्दिर गच्छत:) 

'रक्षी -(सुप्तं नारदं प्रवोध्य) महात्मन्‌! त्वं वञ्चितोऽसि पुजके- 
TATI महान्‌ qaisi पुजकस्त्वत्तो मुर्तिमिमां, भयं प्रदर्श्य 
गृहीतवानस्ति । किमिदं सत्यम्‌ ? 


नारदः-भद्र ! पूजकजीवोऽयं दीनहीनो भक्तोऽस्ति 1 अहमस्य शुश्रूषया 
सुप्रसन्नो दारिद्र योपेताय अस्मे मूतिमिमां स्वयं प्रदत्तवानस्मि, 


तदयं प्रियभक्तो मे भवतोऽप्यनुकम्प्योऽस्ति । TE कृपया त्यज्यता- 
मम्‌, अन्यथा अस्य कुटुम्बं महति सद्धटे पतिष्यति | 


एजकः- (नारदस्य पादयोः पतित्वा) महात्मन्‌ ? क्षम्यतामपराधोऽयं 
चराधमस्यास्य। मया भवतो महानपकारः कृतः। मूतिरियं 
मया छुरिकाभयं प्रदश्ये भवतो वलादपहृताऽस्ति, तथापि भवान्‌ 
उताबान्‌ दयालुर्भेवतीत्याशचर्यम्‌ । एतादृशो दिव्यगुणो देवता- 
स्वव दृश्यते न मानवेषु । भवत: साधुवृत्त्याञ्नया प्रभावितस्य 
इबृत्तस्य मे मनसो GA त्तिरपसरति seri मे हृंदयपरि- 
WA जातम्‌ । तदहमितः प्रभृति वृत्तिमिमां परित्यज्य भवतः 
सेवायां स्थास्यामि | तन्मामप्यात्मना सह नय, नान्यथा तव 
चरणौ त्यक्ष्पामि। (पुन: पादयोः पतति) 


नारदः-वत्स ! उत्तिष्ठ । त्वमात्मनो मनसो दुवृ त्तिमिमां दूरी कृत्य 


श्रद्धया विश्वासेन च मन्दिरेऽस्मिन्‌ भगवतः शङ्करस्य पूजां 
भक्ति च कुरु। भगवत स्त्रिलोकनाथस्यानुकम्पया तव सर्वः 


सुलभं भविष्यति। त्वमिहैव कुटुम्बस्य भरणपोषण Bat 
स्वगंसुखमतुभव | 


रक्षी -(नारदस्य पादयोः पतित्वा ) महात्मन्‌ ! अहमपि दुवृ त्त एव । | 


शासनेनास्य मन्दिरस्य रक्षाकमेणि नियुक्तोऽहमपि पापात्म- 
नाऽनेन पूजकेन सहात्र रात्रौ स्थितोऽस्य पापकर्मेणि सहायको 
भवामि। प्रतिनिशमेष इत्थमेवात्र रात्रौ स्थितानामतिथीनां 
धनमपह्रति, तदंधं च मे प्रयच्छति। अद्य भवतो दिव्यवृत्ति- 
मिमामवलोक्य ममापि akati जातम्‌ । तदहमपीतः 
प्रभृति गहितां वृत्तिमिमां परित्यज्य भवतः सेवायां कालं नेः 
ष्यामि । तदनुगुह.णातु भवान्‌ मामनयाऽहेतुक्या कुपया । 

देवोपमगुणोपेतो भवान्‌ क इति ज्ञातुमुत्सुकोष्यं जनः स्वपरिचय 
प्रदानेनानुगृह्मतामित्यनुरोधः | 


नारद:-अहं स्वर्लोकाद्‌ भारतवषंमिदं द्रष्टुमागतो नारदोऽस्मि। 
आगत्य समस्ते भारतभूभागे भ्रमन्नहं भारतस्य परिवत्तितां 
विचित्रां स्थिति विलोक्य सत्यमेव भ्रान्तोईस्मि । अद्य मया 
. यदिह दृश्यते तत्‌ पूर्वमत्र कृतयुगे, त्रेतायां, द्वापरे वा नासीत्‌ । 
तदानीन्तनं भारतमिदमिदानीं किञ्चिदपरमिव सञ्जातमस्ति। 
भवन्त इव स्वार्थलोलुपाश्छलप्रपञ्चेन स्वकार्यसाधकाः स्वर्गेंडपि 
सन्ति, किन्त्वेतादृशं हृदयपरित्तंनं तेपु क्वापि न दुष्टम्‌, यादृश- 
मद्य मया भवत्सु प्रत्यक्षीकृतम्‌ । तद्‌ भारतवर्षं मिदं स्वर्लोकाद्‌ 
गुरुतरम्‌ | 
(रक्षिणं प्रति) प्रियवत्स ! स्वया स्वकीयोऽपराधोऽङ्गीकृत इति 
' धन्योऽसि त्वम्‌ । सत्येन मनसा अपराधस्वीकृतिरेबापराधा- 
न्मुक्तिरस्ति। तद्‌ युवां यस्मिन्‌ कर्मणि नियुक्तौ तत्‌ कमे युवाभ्यां 
कर्तव्यबुद्या श्रद्धया कत्तंव्यम्‌ । कत्तेंव्यमेव धर्म: । भगवतः 
श्रीकृष्णस्य मुखालिःसृता$मृतवाणी गीतापीदमेव ada. 
पालनमुपदिशति । कत्तँव्य रूपस्य धर्मस्य परिपालनमेव स्वस्य, 
स्वपरिवारस्य, स्वसमाजस्य, स्वदेशस्य, सम्पूर्णेमानवतायाश्च 
कल्याणाय कल्पते। तद्‌ गच्छतम्‌ स्वे स्वे कमंण्यभिरतौ 
सुखेन कालं नयतम्‌। अहं भगवतः शङ्करस्य प्रियनगरीं काशीं 
गत्वा तत्र श्रीविश्वनाथं द्रष्टुमिच्छामि । 
(नारायण, नारायणेति गायन्‌ निगच्छति) 


तृतीयं ट्श्यम्‌ 


(स्थानम्‌-श्रीविश्वनाथमन्दिरम्‌ | महाशिवरात्रिमहोत्सवे श्रीविश्वनार्थं 
्रष्टुमागतानां -शिवभक्तानां महान्‌ सम्मदंः। रक्षापुरुषा 
एकैकमेव जनं क्रमशः मन्दिरे प्रवेशयन्ति। नारदः “नारायण, 
नारायणेति गायन्‌ -मन्दिरद्वारमुपागतः प्रवेशक्रमं तमजानन्‌ 

उत्क्रममेव मन्दिरं प्रवेष्टुमिच्छ पण्डस्तं 
महता मिच्छति । कश्चन हृष्टपुष्ट: पण्डस्त- 


पण्डः ¬ (नारदं गृहीत्वा) महात्मन ! 
निष्क्रमणद्वारम्‌ | यदित्वं भगवन्तं 
मागणागच्छ, पडि. क्तवद्धत्रमे तिष्ठ 


इदं प्रवेशद्वारं न । इदन्त्वद्य 

द्रष्टुमिच्छसि तदा ज्ञानवापी- 

। नान्यथा दर्शन कतु महंसि। 

नारदः-भद्र ! मया ज्ञानवापीमार्गो दृष्ट: ga दर्शनाथिनां 
पडि. क्तमंगवन्त॑ विश्वनाथ द्रष्ट' प्रतीक्षते। 
साधुजनस्य निर्वाहो न । 


महती 
तत्र मादृशस्य 


षण्डः -तत्‌ तव विश्‍वनाथदशेनं दुलभम्‌ । 


नारदः-वत्स! कश्चिदपरः उपायश्चेद्‌ ब्र हि, येनाहं शीघ्र दर्शनं 
कृत्वा विष्णुलोकं प्रयामि । तत्न भगवान्‌ विष्णर्मा प्रतीक्षते । 


पण्डः -( सविस्मयमवलोकयन्‌ ) त्वं शीघ्र दशंनं कृत्वा विष्णुलोकं 
प्रयातुमिच्छसि ? तत्र भगवान्‌ विष्णुस्त्वं परतीक्षते ? कस्त्वम्‌ ? 


नारदः-वत्स ! अहं नारदोऽस्मि, भारतं द्रष्ट्‌मायातोऽस्मि | 


पण्डः - (निपुणं निरूप्य) त्वं नारदोऽसि ? ज्ञातं मया.तव नारदत्वम्‌ । 
त्वादृशा एव छद्मवेषधारिणः पुरुषा मन्दिरं प्रविश्य, मन्दिरे 
सुरक्षितं धनमभिज्ञाय रात्रौ दस्युवृत््या तद्धनमपहरन्ति। 
इतः कतिचिद्‌ दिनानि पूर्वमत्र मन्दिरे चौरैयत्‌ सुरक्षितं धन- 
मपहृत तत्‌ त्वादुशामेव छद्मवेषधारिणां कर्म प्रतिभाति। तत 
त्वामहं raga ` ' Pat 


नारदः-भद्र ! कि मन्दिर कोषागारो यदत्र धनं निधीयते ? भवतु, 
मन्दिरे चौयं गहितं वृत्तम्‌। अहमितो विष्णुलोकं गत्वा भगवते 
विष्णवे सर्वमेतत्‌ प्रतिवेदयिष्ये। - 


पण्डः -त्वं कुत्रापि प्रतिवेदन कुरु; प्रतिवेदनेन किमपि न सेत्स्यति । 
भगवतो विश्वनाथस्य दशनं कतु मिच्छसि चेत्‌ पि क्तक्रमेणा- 
गच्छ। शीघ्र दशनं कतु मिच्छसिचेत्‌ पञ्चरूप्यकाणि निष्कास्यः 
मम हस्ते निधेहि, दशनं सुकरं भविष्यति । 

नारदः-कि भगवतो दर्शनमपि व्ययसाध्यमस्ति ? 


(२५) 

au. -सर्वमपि कार्य व्ययसाध्यमस्ति, यदि तत्‌ शीघ्रतरं सम्पाद- 
नीयमस्ति । कार्यालये, देवालये वा सवेत्रेवेयं स्थितिः। तच्छी- 
घ्रतां कुरू । 


नारद:-वत्स ! मम पाश्वं रूप्यकाणि न सन्ति । 


पण्ड: -त्वं भारतदर्शनयात्नायां निर्गतः। विष्णुना प्रहितोऽसि। कि 
त्वया विष्णुतो यात्राव्ययो न गृहीतः ? 


नारदः-गृहीत आसीत्‌ । किन्तु त्वादुशैरेव तीर्थध्वाङ क्षेर्भक्षितः सः । 
तदहं दर्शनमक्ृत्वेव विष्णुलोकं गच्छामि। इदं भारतं तत्‌ 
पुरातनं भारतं AT त्वत्र मादृशाः साधवः सन्तश्च आत-. 
ङ्कुवादित्वस्य साम्प्रदायिकत्वस्य चाशङ्कया परीक्ष्यन्ते, अव- 
मान्यन्ते, निगृह्यन्ते, दण्ड्यन्ते च। तदहं द्रुततरं गत्वा सवं- 
मेवात्रत्यं वृत्तान्तं भगवते विष्णवे प्रतिवेदयामि | 


नारदः-( पुरतः कक्षे एकस्मिन्‌ दूरभाषेण वार्त्तालापं कुर्वन्तं मनुष्यं 
वीक्ष्य) वत्स ! असौ पुरुषः कर्णे किमपि कृत्वा 'हलो-हलो' 
इति बू वन्‌ स्वयमेव प्रश्नान्‌ उत्तरांश्च ब्रवीति, तत्‌ किमेतत्‌ ? 

पुरुषः -महात्मन्‌ ! दूरभाषयन्त्रं तत्‌ । तेन मनुष्यः स्वगृहे एव स्थितो 
दुरस्थे्जनैः सह वार्तालाप कतु शक्नोति । 

नारदः-तत्‌ किमहमप्यत्र स्थितो वेकुण्ठवासिना विष्णुना सह वार्त्ता- 
लापं कतु शक्नोमि ? 


पुरुषः -महात्मन्‌ ! मत्त्यलोकवासिनामेष विषयः, न तु स्वर्लोकवा- 
सिनाम्‌। 


नारदः-वत्स ! अत्र घुमयान-वायुयान-तडिच्छकट-स्वनग्राहाकाशवाणी- 
चलचित्र - दूरदर्शन - दूरमाषारिनवाणोपग्रहादीनां वैज्ञानिका- 
विष्काराणां कथां श्रुत्वा मनो मे विभ्रान्तमिवास्ते। एष मत्त्यं-, 
लोको धन्यः। यूयं भारतवासिनोऽपि धन्याः। भारतभूमिरियं 
वस्तुतः कमंभू मिरस्ति । 
(नारायण, नारायणेति गायन्‌ निर्गच्छति) 

za चतुर्थ TAN 
(स्थानम्‌--विष्णुलोक: | 


भगवान्‌ विष्णुलंक्ष्म्या सहोपविष्टो दुश्यते । 
A विजयश्च प्रती हारे स्थितौ। नारद: नारायण, नाराय- 
गायन 


[प्रविशति। विष्णुलंक्ष्मीश्च तस्य स्वागतं कुरुत:।) 


विष्णु:-(उत्थाय) आगच्छतु महामुने ! विष्णुरहं सपरिवारो भवन्त- 
मभिवादये | प 


नारदः- (वद्धाञ्जलिः सन्‌) एष नारदोऽपि भवन्तावुभौ सादरं प्रणमति। 


विष्णु:-मुनिवर ! आसनमिदमलं क्रियताम्‌ ( आसनं निदिशति । 


नारदे आसनं गृहीतवति विष्णु लेक्ष्मीएक यथास्थान- 
सुवविशतः। ) 


विष्णु:-इदानीमहं भारतस्य वृत्ताच्तमवगन्तुमिच्छामि। तद्‌ यथादुष्टं तं 
निवेदयतु भवान्‌। 


चारदः-भगवन्‌ ! भारतवर्षस्य सकलं वृत्तान्तं प्रत्यक्षीकतु मादिष्टोऽहं 
भवता प्रथममहं पर्यायक्रमेण सर्वेषां धर्माणां धर्मस्थानानां 
धर्माधिकारिणं सम्प्रदायानाञ्चं स्थिति निरीक्षितवान्‌ । 
अस्मिन्‌ निरीक्षणक्रमे मे मनसि महान्‌ खेदोऽजायत। भारते 
शासनेन धर्मनिरपेक्षता उद्घोषिताऽस्ति। किन्तु धर्मः स्वकर्तव्य- 
मेवेत्यनवगच्छद्धिजेनैधमेरूपस्य स्वकतंव्यस्येव निरपेक्षताऽङ्गी- 
कृता । परिणामतः कार्यालये, देवालये, शिक्षालये, 
अन्यत्रापि चं कत्तंव्यपालनमुपेक्षितं विद्यते । साधूनां संन्यासिनां 
महात्मनां च परीक्षणं क्रियते। ते आतङ्कुवादिन इति प्रख्याय 
निगृह्यन्ते दण्ड्यन्ते च। धर्मस्य स्थितिमिमां वीक्ष्याहन्तु क्वचित्‌ 
क्वचिद्‌ विभ्रान्त इंबाभवम्‌-यदिदं तदेव पुरातनं भारतं वर्षमुत 
किञ्चिदपरं वर्ष सञ्जातमस्ति । 


विष्णुः-इयं धर्मनिरपेक्षता मे न रोचते। धमंसापेक्षता कत्तेव्यपराय- 

: ` णताऽस्ति। इतो विपरीता धर्मनिरपेक्षता राष्ट्रकल्याणाय न 
सम्पत्स्यते । मया गीतायां “स्वे स्वे कर्मण्यभिरतः संसिद्धि 
लभते पराम्‌' इत्याद्य क्तवता कत्तेव्यपरायणतैव धमे त्वेनोपदिष्टा। 
अस्तु, भारते साम्प्रदायिकता का ? 

नारद:-साम्प्रत॑ भारते मुख्यतः सम्प्रदायत्रयम्‌ -- हिन्दुसम्प्रदायः, 
मुस्लिमसम्प्रदायः, इसाईसम्प्रदायश्चेति । हिन्दुसम्प्रदायस्येव 
एकमभिन्नमङ्गमिदानीं सिक्खसम्प्रदायः स्वपृथक्‌ स्थितिमभि- 
वाञ्छति । एषु सम्प्रदायेषु परस्परं सौमनस्यं नास्ति । 
स्वसम्प्रदायस्येव सर्वोत्क्कष्टत्वेन स्वीकरणं तथाऽपरसम्प्रदायं 
प्रति विरोधः साम्प्रदायिकता कथ्यते। शासनेन साम्प्रदायिक- 
ताया उन्मूलनाय यथा यथा प्रयत्नो विधीयते तथा तथैवेयं 
विवद्धं ते । 


विष्णु:-इयं स्थितिरपि समीचीना न | 


नारदः-अस्मिन्‌ व्यतिकरे मया शुभलक्षणमेकं दुष्टम्‌ । दूरदर्शनेन भवत- 
yaa प्रदश्येन्ते। भारतीरय॑विदेशिभिश्चापि पूर्वे रामायणं 
दुष्टम्‌ । इदानीं ते महाभारतं पश्यन्ति । सर्वे भारतीया 
अभारतीयाश्च श्रद्धया, भक्त्या, परमौत्सुक्येन च भवतः पावन- 
चरितानां दर्शनं कुर्वन्ति। एतादृशदर्शनेन जनमानसेषु एका 
नवीना लोकहितकारिणी सांस्कृतिकी जागतिरुत्पत्स्यते इति 
सम्भावये | 


विष्णुः-अस्तु, तत्र सुखशान्तेः का स्थितिरिति प्रोच्यताम्‌ । 


नारद:-भगवन्‌ कि वर्णयामि ! अहन्तु तत्र धूमयान-वायुयान-तडिच्छ- 
कट-स्वनग्राहाकाशवाणी-चल चित्र-दूरदर्शंन-दूरभाषारिनिबाणोप- 
ग्रहादीनां साम्प्रतिकाविष्काराणां भारतीयजीवने प्रभावान्‌ 
तज्जनित परिवत्तंनानि च दुष्ट्वा सत्यं विश्रान्तोऽस्मि यदिदं 
भारतवर्ष तदेव यदस्माभिः पूर्वयुगेष्‌ दृष्टमथवाऽपरं किमपि 
जातमस्ति, तथा भारतीयानां जीवनं कि सुखमयं दुःखमयं वेति। 


विष्णुः-तथाप्यह्‌ं वस्तुस्थितिमवगन्तुमिच्छामि | 


नारदः-तच्छुणोतु भवान्‌। अद्य भौतिकयुगेऽस्मिन्‌ सुखशान्तिः कुत्रापि न 
दुश्यते। यथा भारते तथैवान्यत्रापीयमेव स्थितिः। भूतले 
बेज्ञानिकाविष्का राणामद्भुतचमत्कारा दुश्यन्ते। तादुशवज्ञा- 
निकचमत्कारा अस्माकं स्वर्गेऽपि नावलोक्यन्ते। वैज्ञानिकसाध- 

ANA UASRTRT: सुखाय सम्पत्स्यन्ते a T 
क्रियते। महाभारतयुगवदिदानी भर” यदि तेपां सदुपयोग: 


भूतले ज्ञानस्य ८ 
च ज्ञाननिरपेक्षो विकास: परां कार्प्ठा ती विज्ञानस्य 


भारतमत्र निर्णायकस्थलं ` 
गच्छामि | भविष्यति युद्धे शान्ती चेत्यहमव- 


कि वहुना, युद्धस्य विभीषकया सर्वे मानवा. परित्स्ताः सन्ति । 
भानवताया दीर्भाग्याद्‌ युद्ध भवति चेत्‌ सर्वा मानवजातिबिनष्टा 
भविष्यति। तदत्र अतिविधेयमुत्तरं भवता विचिन्त्यताम | 
मया तु भवतः आदेशं परिपालयता यथादृष्टं यथाश्रुतं तथा 
निवेदितम्‌ । निवेदनं प्रतिवेदन वा मादृशां कर्म। प्रति- 
विधानं तु भवादृशां प्रभूणां कर्मं । अतोज्च प्रभविष्णवे यद्‌- 
रोचते तद्‌ विधीयताम्‌ । यद्यद्यापि धर्मस्य ग्लानिरधमंस्या- 
WAA वा भवतो दृष्टिं नेति तथा साधूनां परित्राणस्य 
दुराचारिणां विनाशस्य चावश्यकतामिदानी न पश्यति भवान्‌ 
तदा वेकुष्ठेऽस्मिन्‌ सुखं शयानोऽवतारस्य समयोऽसी प्रती- 
क्यताम्‌ | अहन्त्विदानीमपरत्र गच्छामि। (उत्थाय, अभिवाद्य च 
नारायण, नारायणेति गायन्‌ निगच्छति ।) 


| जवनिकापातः। 


॥ समाप्तमिदं डॉ० वनेश्वरपाठकक्कतं विभ्रान्तनारद्‌ं 
( नारदप्रतिवेदनं ) नाम हृ यङ्क नाटकम्‌ ॥ 

